



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாபகக்கீழமை 07.05.2026

தமிழ்நாடு, கேரளா, மேற்கு வங்கம்!

தமிழ்நாடு, கேரளா, மேற்கு வங்கம் ஆகிய மூன்று முக்கியமான மாநிலங்களில் நடைபெற்ற சட்டமன்றத் தேர்தல் முடிவுகள் பிரதமர் மோடிக்கு மகிழ்ச்சியைக் கொடுத்திருக்கும். முதலமைச்சர் பதவியில் இருந்து மூன்று எதிரிகள் இறங்கி விட்டதாக அவர் மகிழ்ந்திருப்பார்.

தமிழ்நாட்டில் தி.மு.க. ஆட்சித் தகுதியைப் பெறாமல் போயிருக்கலாம். அதற்காக பிரதமர் மோடியின் கட்சி ஆட்சிக்கு வந்துவிடவில்லை. 27 இடங்களில் போட்டியிட்ட ஒரு தொகுதியில்தான் மோடியின் பா.ஜ.க. வெற்றி பெற்றுள்ளது. பழனிசாமி மூலமாக ஆட்சியைப் பிடிக்க நின்ற தி.மு.க. படுகுழிக்குத் தள்ளப்பட்டுள்ளது. எனவே இதில் மோடி மகிழ்ச்சி அடைய என்ன இருக்கிறது?

கேரளாவில் தேர்தல் களத்தில் பா.ஜ.க.வே இல்லை. அங்கே மோதலே மார்க்சிஸ்ட் கம்யூனிஸ்ட் கட்சிக்கும் காங்கிரஸ் கட்சிக்கும் தான். மார்க்சிஸ்ட் கம்யூனிஸ்ட் வசம் இருந்த ஆட்சி, காங்கிரஸ் வசம் வந்துள்ளது. 140 உறுப்பினர்களைக் கொண்ட கேரள சட்டசபையில் 102 தொகுதிகளை காங்கிரஸ் கூட்டணி கைப்பற்றி இருக்கிறது. 35 இடங்களை இடதுசாரி அணி பிடித்துள்ளது. பா.ஜ.க. எத்தனை இடங்களில் வெற்றி பெற்றுள்ளது தெரியுமா? மொத்தமே 3 தான். அதாவது 140 தொகுதிகளில் வெறும் 3 இடங்களைப் பிடித்துள்ளது பா.ஜ.க. எனவே இதில் மோடி மகிழ்ச்சி அடைய என்ன இருக்கிறது?

மேற்கு வங்கத்தில் மூன்று முறையாக வென்று முதலமைச்சராக இருந்தார் மம்தா. 15 ஆண்டுகளாக தொடர்ந்து முதலமைச்சராக இருந்தார். அந்தஅதிருப்தியை பா.ஜ.க. பயன்படுத்திக்கொண்டது. பா.ஜ.க.வின் எதிரிகளான காங்கிரஸ், இடதுசாரிகள், திரிணாமுல் ஆகியவை தனித்தனியாகப் போட்டியிட்டதும் பா.ஜ.க.வின் வெற்றிக்கு ஒரு காரணம் ஆகும். கடந்த இரண்டு ஆண்டுகளாக உள்துறை அமைச்சர் அமிதஷா, மேற்கு வங்கத்தையே குறிவைத்தபடி இருந்தார். பெண் வாக்காளர்களுக்கு மாதம் ரூ.3 ஆயிரம். பேருந்துகளில் இலவசப் பயணம் ஆகிய வாக்குறுதிகளால் பா.ஜ.க. மக்களை ஈர்த்தது. இது ஆட்சி மாற்றத்துக்கு மிக முக்கிய காரணம் ஆகும். திரிணாமுல் காங்கிரஸ் 40.81 விழுக்காடு வாக்குகளைப் பெற்றுள்ளது. பா.ஜ.க., 45.46 விழுக்காடு வாக்குகளைப் பெற்று ஆட்சியைப் பிடித்துள்ளது. திரிணாமுல் வாக்குகள் முழுமையாக வீழ்ந்துவிடவில்லை. இருப்பினும் மேற்கு வங்கத்தை நினைத்து மட்டுமே பிரதமர் மோடி மகிழலாம்.

தமிழ்நாடு முதலமைச்சர் மு.க.ஸ்டாலின் அவர்கள். கேரள மாநில முதலமைச்சர் பினராயி விஜயன் அவர்கள், மேற்கு வங்க மாநில முதலமைச்சர் மம்தா பானர்ஜி அவர்கள் - ஆகிய மூவருக்கும் முடிந்த அளவு குடைச்சல் கொடுத்து வந்தார் பிரதமர் மோடி. பா.ஜ.க. ஆளாத மாநிலங்கள் என்பதை விட, அதிகாரம் பொருந்திய ஆளுமைகள் இவர்கள் என்பதும் மோடி கொடுத்த குடைச்சலுக்கு அடிப்படைக் காரணம் ஆகும்.

பிரதமர் ஆவதற்கு முன்னால் குஜராத் மாநிலத்தின் முதலமைச்சராக இருந்தவர் தான் நரேந்திர மோடி அவர்கள். அவர் குஜராத் முதலமைச்சராக இருந்தபோது, மாநில உரிமைகளுக்காக கடுமையாகக் குரல் கொடுத்தவர். 'டெல்லியில் இருந்து ஆள்வதா?' என்று கேட்டவர் தான். பிரதமர் ஆனதும் அளித்த பேட்டியில், 'நான் அப்படி இருக்க மாட்டேன். எந்த மாநிலத்தையும் பழிவாங்க மாட்டேன். மாநிலங்களை மதித்துச் செயல்படுவேன்' என்று சொன்னவர் தான் மோடி அவர்கள். ஆனால் இதற்கு முற்றிலும் விரோதமாகத் தான் கடந்த 12 ஆண்டுகளாகச் செயல்பட்டு வருகிறார். மாநிலங்களுக்கு எதிராக அவர் நடத்தி வரும் வேட்டையால் அதிகம் பாதிக்கப்பட்ட மாநிலங்கள் தான் தமிழ்நாடும், கேரளாவும், மேற்கு வங்கமும்.

தமிழ்நாட்டை மொத்தமாகப் பழிவாங்கினார்கள். ஒரே ஒரு எய்ம்எல் மருத்துவமனையை அறிவித்துவிட்டு, 10 ஆண்டுகளாகக் கட்டிக் கொண்டு இருக்கிறார்கள். மதுரைக்கு மெட்ரோ ரயில், திருச்சிக்கு மெட்ரோ ரயில், கோவைக்கு மெட்ரோ ரயில் கேட்டோம். தரவில்லை. ஓசூர் விமானநிலையத்துக்கு அனுமதி தரவில்லை. சென்னை மெட்ரோ திட்டத்துக்காக ஒன்றிய அரசு தர வேண்டிய நிதியை முழுமையாகத் தராமல் இழுத்தடிக்கிறார்கள். பெரிய உள்கட்டமைப்புத் திட்டங்களை மறுக்கிறார்கள். ஒன்றிய அரசு தர வேண்டிய திட்டங்களுக்கான நிதியைக் கூட நிறுத்தி வைக்கிறார்கள். ஒன்றிய அரசின் சரக்கு மற்றும் சேவை வரி என்ற பெயரால் வசூலிக்கப்படும் அநியாய வரி காரணமாக தமிழ்நாட்டுக்கு இந்த ஆண்டு மட்டும் 9 ஆயிரத்து 600 கோடி ரூபாய் இழப்பு ஏற்பட்டது. இப்படி செயற்கையான ஒரு நிதி நெருக்கடியை உருவாக்கியது ஒன்றிய பா.ஜ.க.

இதே நிலைமை தான் கேரளாவுக்கும், மேற்கு வங்கத்துக்கும். இதே நிலைமைகள் தான் பா.ஜ.க. ஆளாத மாநிலங்களுக்கும்.

மாநில முதலமைச்சர்கள், டெல்லிக்குப் போய் போராட்டம் நடத்திய காட்சிகள் எல்லாம் மோடி ஆட்சி காலத்தில் தான் நடந்தன. டெல்லிக்குப் போய் சாலையில் நின்று போராட்டம் நடத்தினார் கேரள மாநில முதலமைச்சர் பினராயி விஜயன். கர்நாடக முதலமைச்சர் சித்தராமையாவும் போராட்டம் நடத்தினார். இதெல்லாம் இந்திய நாட்டின் பிரதமருக்குத் தான் அவமானம்.

ஒன்றியத்தை ஆளும் பா.ஜ.க. அரசாங்கத்தின் எதேச்சதிகார தன்மையால் அதிகம் பாதிக்கப்பட்ட முதலமைச்சர்கள், இனி முதலமைச்சர் நாற்காலியில் இல்லை என்று பிரதமர் மோடி மகிழலாம். ஆனால் இவர்கள் அரசியல் களத்தில் பலம் பொருந்திய தலைவர்கள். அந்தந்த மாநில எல்லைகளைக் கடந்த தலைவர்கள். இந்திய நாடாளுமன்றத்தில் பலம் பொருந்திய உறுப்பினர்களை திராவிட முன்னேற்றக் கழகமும், திரிணாமுல் காங்கிரஸ் கட்சியும் வைத்துள்ளது. இந்த உறுப்பினர்கள், பிரதமர் மோடிக்கு தமிழ்நாட்டையும், கேரளத்தையும், மேற்கு வங்கத்தையும் நினைவுடடிக் கொண்டே தான் இருப்பார்கள்.



கழகத் தலைவர் மு.க.ஸ்டாலின் அவர்களை அண்ணா அறிவாலயத்தில் தென்காசி மாவட்டம் தென்காசி சட்டமன்றத் தொகுதியில் வெற்றி பெற்ற தி.மு.க.வேட்பாளர் மரு.கலை கதிரவன் சந்தித்து வெற்றி பெற்ற சான்றிதழை காண்பித்து வாழ்த்துப் பெற்றார். உடன் கழக இணை அமைப்புச் செயலாளர் அன்பகம் கலை, தென்காசி தெற்கு மாவட்டப் பொறுப்பாளர் வே.ஜெயபாலன், ஆலங்குளம் தொகுதி பார்வையாளர் கணேஷ்குமார் ஆதித்தன் ஆகியோர் உள்ளனர்.

ரோடு ஷோ - பல்வேறு வித்தைகள் - வியூகங்களைச் செய்தும்

தேர்தல் முடிவுகள் பா.ஜ.க.வுக்கு மரண அடி!

திராவிடர் கழகத் தலைவர் கி.வீரமணி அறிக்கை!

சென்னை, மே 7 - 'மக்கள் தீர்ப்பு' என்று தலை வணங்கி ஏற்றுக்கொண்டு, தனது லட்சியப் பயணத்தைக் கடமை உணர்வோடு தொடர் கிறார் தி.மு.க. தலைவர் மு.க.ஸ்டாலின் என்றும் 'ரோடு ஷோ', 'காட் ஷோ' என்ற பல் வேறு வித்தைகள், வியூகங்களைச் செய்தும் - தேர்தல் முடிவுகள் பா.ஜ.க.வுக்கு மரண அடி என்று மாநாட்டு முகப்பிலிருந்து பெரியார் படத்தை அகற்றியவர்களை தமிழ்நாட்டிலிருந்து அகற்றிய வாக்காளர்கள் என்றும் திராவிடர் கழகத் தலைவர் கி.வீரமணி அவர்கள் தெரிவித்துள்ளார்.

அவரது அறிக்கை வருமாறு: தமிழ்நாடு சட்டமன்றத் தேர்தல் முடிவுகளின் காரணமாகக் கடந்த அய்ந்து ஆண்டுகளில் ஆண்ட தி.மு.க., எதிர்க்கட்சியாகி உள்ளது. அதை தி.மு.க. தலைவர் மு.க.ஸ்டாலின் அவர்கள், 'மக்கள் தீர்ப்பு' என்று அவருக்கே உரிய கண்ணியத்துடன் தலை வணங்கி ஏற்றுக்கொண்டு, தனது கொள்கை லட்சியப் பயணத்தை அரசியல் கடமை உணர்வோடு தொடர்கிறார்!

இந்தத் தேர்தல் முடிவுகளின் மற்றொரு முகம் - பரிதாபத்திற்குரிய பா.ஜ.க. படுதோல்வியும் மற்றும் தோல்வி முகங்களும் ஆகும்!

'டபுள் எஞ்சின் சர்க்கார்' என்று பிரதமர் மோடியும், அவரது பா.ஜ.க.வின் ரத, கஜ, துரக, பதாதி பட்டாளமும், தமிழ்நாட்டில் உள்ள அத்தனைத் தொகுதிகளிலும் படையெடுத்துப் பாய்ச்சல் காட்டினர்.

ஒன்றிய அமைச்சர்கள், பா.ஜ.க. வடபுலத்து மாநிலங்களின் முதலமைச்சர்கள்



பறந்து வந்தனர். அட்ரஸ் இழந்த 'அரோகரா' அண்ணாமலைகள் - 'ஹெலிகாப்டர்' பிரச்சார 'பறந்தாமன்' ஆணர்கள்!

இவையெல்லாம், தி.மு.க.வை வேரோடு பிடுங்கி எறியப் போவதாக 'அடமான எஜமானர் அமிதஷா', வழக்கமான தமிழ்நாட்டு பா.ஜ.க. நிலைய வித்துவான்களான தமிழிசை, ஹிந்து முன்னணி (தி.மு.க., எதிர்க்கட்சியாகி உள்ளது, அதை தி.மு.க. தலைவர் மு.க.ஸ்டாலின் அவர்கள், 'மக்கள் தீர்ப்பு' என்று அவருக்கே உரிய கண்ணியத்துடன் தலை வணங்கி ஏற்றுக்கொண்டு, தனது கொள்கை லட்சியப் பயணத்தை அரசியல் கடமை உணர்வோடு தொடர்கிறார்!

ஆர்.எஸ்.எஸ். அமைப்பில் பயிற்சி பெற்றவர்கள்... தமிழ்நாட்டிற்கென தனியே அனுப்பப்பட்டு, வீடுதோறும் திண்ணைப் பிரச்சாரம் (நேருக்கு நேர் திட்டப்படி) ஆர்.எஸ்.எஸ். அமைப்பில் பயிற்சி பெற்ற 70 லட்சத்திற்கும் மேற்பட்ட ஆர்.எஸ்.எஸ். அமைப்பினால் அனுப்பப்பட்ட 'பிரச்சாரக்குகள்...'

இந்தப் பட்டாளம் எல்லாம் ஒன்றிய அமைச்சர் பியூஸ்கோயல் தலைமையில், மழை பொழிவது போல, அவதூறுகளைப் பொழிந்தது. 'ரோடு ஷோ', 'காட் ஷோ' என்ற பல்வேறு வித்தைகள், வியூகங்கள் எல்லாவித முறைகளையும் தேர்தல் ஆணையத்தின் தோன்றாத துணையோடு, ஒரு

மாத ஆட்சியே பா.ஜ.க., ஆர்.எஸ்.எஸ். நடத்தியது போன்று நடத்தினார்கள். எஸ்.அய்.ஆர். என்ற உதவியின் துணையோடு தமிழ்நாட்டில் எப்படியும் என்.டி.ஏ. ஆட்சி - தாமரை மலர்ந்தே தீருவது உறுதி என்று என்ற ஆசைக்குதிரையில் அதிக வேகமாகப் பயணித்தனர். அதற்கு அடிபணிந்து, அடமானம் வைத்த அதி.மு.க. தலைவரும், அவரது பரிவாரங்களும் மோடி பேசிய மதுரை பொதுக்கூட்டத்தில், மாநாட்டுப் பந்தலில் உச்சியில் வைக்கப்பட்ட பெரியார் படத்தை அகற்றச் சொல்லி, ஆணவ ஆணை பிறப்பித்தனர்; அதற்கு எந்த மறுப்பும் கூறாத அடிபணிந்து தூக்கி வீசி எறிந்தனர்!

பா.ஜ.க.வுக்கு அளித்த பரிசு! இப்போது வந்துள்ள தேர்தல் முடிவுகள் பா.ஜ.க.வுக்கு மரண அடி; தமிழ்நாட்டில் மீண்டும் எழ முடியாது இருப்போடித்துக் கீழே அதல பாதாளத்தில் தள்ளி விட்டுள்ளது.

உதகையில் மட்டும் ஒரே யொருவர் அதுவும் தட்டுத் தடுமாறி வெறும் 100 ஓட்டுகள் வித்தியாசத்தில் வெற்றி பெற்ற உறுப்பினர் என்ற பரிதாபத்திற்குரிய நிலையைத் தமிழ்நாட்டு வாக்காளர்கள் பா.ஜ.க.வுக்குப் 'பரிசாக' அளித்துள்ளனர்.

முகத்தை எங்கே காண்டு போய் வைப்பர்? முன்பு 4 பேர்; இப்போது அது தேய்ந்து ஒருவர் மட்டுமே மிச்சம். அதுவும் அறிமுகம் இல்லாத ஒருவர் என்ற கையறு நிலை! தோற்றவர்களில் மூன்று முறை தோல்வி கண்ட ஒன்றிய அமைச்சர் முருகன், தமிழ்நாடு பா.ஜ.க. தலைவர், நயினார் நாகேந்திரன்,

முன்னாள் தலைவரும், முன்னாள் ஆளுநருமான தமிழிசை சவுந்தராசன், அகில இந்திய பி.ஜே.பி. மகரிணி தலைவர் வானதி சீனிவாசன் மற்றும் வக்களைப் பேச்சாளர்கள் பலரும் முந்தைய தேர்தலில் வாங்கிய வாக்குகளைவிட மிகக் குறைந்த ஓட்டுகள் பெற்றுள்ளனர்.


பெரியாரை அகற்ற முடியுமா? மாநாட்டு முகப்பிலிருந்து பெரியார் படத்தை அகற்றியவர்களை தமிழ்நாட்டு வாக்காளர்கள் மனதில் உள்ள பெரியாரை அகற்ற முடியுமா?

முடியாது, முடியவே முடியாது! தமிழ்நாடு கடும் பாறை; இங்கு 'தாமரை' மலரவே மலராதா என்று நாம் பல முறை சொன்ன பதிலேயே மீண்டும் காலி வித்தைக்காரர்களுக்கு நினைவூட்ட விரும்புகிறோம்!

'திராவிட மண் - திராவிட மாடல் ஆட்சி'யின் விளைவாக இந்த மண் கொள்கை உரம் போட்டு பக்குவப்படுத்தப்பட்டுள்ளது. பாறையில் மோதினால், அதன் பார தூர விளைவுகளைத் தொடர்ந்து அறுவடை செய்வதைத் தவிர, வேறு எந்தப் பலனும் கிடைக்காது.

'கூடாநட்பின் தேடா விளைவு' உங்களோடு கூட்டுச் சேர்ந்து கட்சியை அடமானம் வைத்த அதி.மு.க.வின், அவரது கூட்டணியின் கதியோ, அதோ கதி.

தமிழ்நாட்டில் மூன்றாம் இடத்திற்குத் தள்ளப்பட்டு, பல தொகுதிகளில் 'டெபாசிட்' இழந்ததுதான் 'கூடா நட்பின் தேடா விளைவு!' மற்றொரு தோல்வியும் - பிளவும்தான் விடை! இவ்வாறு அவர் தெரிவித்துள்ளார்.



கழக துணைச் செயலாளர் - கழக நாடாளுமன்ற குழுத் தலைவர் கனிமொழி கருணாநிதி அவர்களை தென்காசி மாவட்டம் மதச்சார்பற்ற முற்போக்கு கூட்டணி தென்காசி தொகுதியில் வெற்றி பெற்ற கழக வேட்பாளர் டாக்டர்.கலை கதிரவன் நேரில் சந்தித்து வெற்றி பெற்ற சான்றிதழை காண்பித்து வாழ்த்துப் பெற்றார். உடன் கழக இணை அமைப்புச் செயலாளர் அன்பகம் கலை, தென்காசி தெற்கு மாவட்டப் பொறுப்பாளர் வே.ஜெயபாலன், முன்னாள் மாவட்டச் செயலாளர் பொ.சிவபத்மநாதன், தென்காசி நாடாளுமன்ற உறுப்பினர் மரு.ராணிஸ் குமார், நகரச் செயலாளர் சாதிரி, முன்னாள் ஒன்றியச் செயலாளர் காசிதர்மம் துரை உட்பட கழக நிர்வாகிகள் பலர் உள்ளனர்.